

Fundarbók hjá Vestmanna Bygdarráð.

Bygdarráðsfundur tann 26. september 2017 kl. 19.00

Bygdarráðslimir á fundi: Pauli T. Petersen, Laila Haldansen, Eyðun Hansen, Hilbert Elisson, John Zachariassen, Herit Magnussen og Durita á Heygum

Skrivari: Maud Poulsen

Vísandi til grein 18, stk. 2, í lögtingslóg nr. 87 frá 17. maí 2000 um kommunustýri boðaði Ingi Olsen tann 26. september 2017 frá, at honum barst frá at mæta á fundinum vegna arbeiði. Tiltakslimurinn á lista A Hilbert Elisson fekk fundarboð tann 26. septemberr, og játtaði at mæta.

Sambært grein 18, stk. 3, í lögtingslóg nr. 87 frá 17. maí 2000 um kommunustýri, skal kommunustýrið gera av, um treytirnar fyri innkalling av tiltakslimi eru loknar. Bygdarráðið samtykti einmælt at góðkenna innkallingina av Vagni Streymoy sum tiltakslimur.

Til viðgerðar fyri **opnari hurð**:

Mál 33

Tilmæli frá Fíggjarnevndini um uppskot til fíggjarætlan fyri Vestmanna Kommunu fyri 2018 – uppskot til framløgu/1. viðgerð.

J.nr. 00.30.10- 1-17

Fíggjarnevndin viðgjørði á fundi 22. september 2017 uppskot fíggjarætlan fyri Vestmanna Kommunu fyri 2018.

Nevndin samtykti at leggja uppskotið til fíggjarætlan fyri Vestmanna Kommunu fyri 2018 fyri bygdarráðið til 1. viðgerð.

Viðv. 33

Uppskotið til fíggjarætlan fyri Vestmanna Kommunu fyri 2018 varð lagt fram.

Mál 34

Tilmæli frá Teknisku nevnd um uppskot frá Teknisku deild um ymsar broytingar í byggisamtyktini.

J. nr. 01.02.00-G01-4-16

Tekniska nevnd viðgjørði á fundi 19. september 2017 uppskot frá Teknisku deild um ymsar broytingar í byggisamtyktini.

Tekniska deild skjýtur upp hesar broytingar:

1. ásetingar fyri bygging av bilhúsum og -skýlum
 2. ásetingar fyri innrætting av neystaloftum
- broyting av ásetingunum fyri økið, har gamla kommunuskrivstovan er. Økið liggur sum øki til almennar stovnar, men má broytast til sethúsaðki við serstakari byggisamtykt.

Fundarbók hjá Vestmanna Bygdarráð.

Bygdarráðsfundur tann 26. september 2017 kl. 19.00

Viðv. 1. Ein orðing kundi verið soljóðandi: Bilhús og -skýli bygd afturat ella við sethús skulu setast soleiðis, at undirsyll og yvirsyll skulu verða árákað undirsyll og yvirsyll í sethúsum. Takhall á bilhúsi ella bilskýli við mønu skal í mesta lagi verða 30°. Við einvegis halli skal takhallið í mesta lagi verða 15°.

Viðv. 2. Ein orðing kundi verið soljóðandi: Innrætting av neystalofti kemur undir somu brunatrygdarligu ásetingar ímóti grannum sum samanbygd sethús. Ímóti neystinum undir loftinum eru ásetingarnar tær somu sum fyri bilhús í sethúsum.

Viðv. 3. Økið verður nevnt B4 (Vanligt sethúsaeki er nevnt B, og vegirnir í útstykkingini á Grótbrúgv eru nevndir B1, B2 og B3) Ein orðing kundi verið soljóðandi: Fyri sethúsaeki B4 er galdandi, at bygningurin á økinum skal brúkast til íbúðarbygging í tí vavi, hann er í.

Viðv. 1: ásetingar fyri bilhús. Nevndin samtykti at arbeiða víðari við orðingini.

Viðv. 2: nevndin mælir til at góðkenna uppskotið um ásetingar fyri innrætting av neystaloftum.

Viðv. 3: nevndin mælir til at góðkenna uppskotið um ásetingar fyri økið við gomlu kommunuskrivstovuna.

Viðv. 34

Pauli T. Petersen, borgarstjóri, mælti at samtykkja punkt 2 og punkt 3, og at heimila Teknisku nevnd at arbeiða víðari við orðingini til punkt 1. Tilmælið varð einmælt samtykt.

Mál 35

Tilmæli frá Havnarnevndin um umsókn frá Gunnari Skúvadal um loyvi til at gera grótkast frammanfyri bátar teirra Inni á Fjørð.

J.nr. 08.02.06-1-17

Havnarnevndin viðgjörði á fundi tann 18. september 2017 umsókn frá Gunnar Skúvadal um loyvi til at gera grótkast frammanfyri bátar teirra.

Nevndin mælir til at ganga umsóknini á mæti.

Viðv. 35

Pauli T. Petersen, borgarstjóri, skjeyt upp at samtykkja, at heita á Havnarnevndina um at fara í víðari samráðingar við Gunnar Skúvadal um grótkastið.

Uppskotið hjá Paula T. Petersen, borgarstjóra, varð einmælt samtykt. Atkvøtt var ikki um upprunaliga tilmælið.

Bókin lisin.

Fundurin lokin kl. 22.00

Sign.:

Pauli T. Petersen

Laila Haldansen

Eyðun Hansen

John Zachariassen

Hilbert Elisson

Herit Magnussen

Durita á Heygum